

REGOLAMENT DELEGAT TAL-KUMMISSJONI (UE) 2017/1551**tal-14 ta' Lulju 2017**

li jemenda l-Anness I tar-Regolament (UE) 2016/1076 tal-Parlament Ewropew u tal-Kunsill li japplika l-arranġamenti għal prodotti li joriġinaw f'ċerti stati li huma parti mill-Grupp ta' Stati Afrikani, tal-Karibew u tal-Paċifiku (AKP) previsti fi ftehimiet li jstabbilixxu, jew li jwasslu biex jiġu stabbiliti, ftehimiet ta' shubija ekonomika

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2016/1076 tal-Parlament Ewropew u tal-Kunsill tat-8 ta' Ġunju 2016 li japplika l-arranġamenti għal prodotti li joriġinaw f'ċerti Stati li huma parti mill-Grupp ta' Stati Afrikani, tal-Karibew u tal-Paċifiku (AKP) previsti fi ftehimiet li jstabbilixxu, jew li jwasslu biex jiġu stabbiliti, ftehimiet ta' shubija ekonomika ⁽¹⁾, u b'mod partikolari l-Artikolu 2(2) tiegħu,

Billi:

- (1) Il-lista ta' pajjiżi benefiċjarji tal-arranġamenti tal-aċċess għas-suq tal-UE stabbiliti mir-Regolament (UE) 2016/1076 hija stabbilita bl-Anness I ta' dak ir-Regolament. Dan ir-Regolament jstabbilixxi wkoll proċedura għall-applikazzjoni mill-Unjoni Ewropea ta' miżuri ta' salvagwardja fir-rigward ta' prodotti li joriġinaw f'pajjiżi elenkati fl-Anness I.
- (2) Ir-Regolament (UE) 2016/1076 jagħti s-setgħa lill-Kummissjoni li tadotta atti delegati biex temenda l-Anness I ta' dan ir-Regolament sabiex iżżid l-istati mill-Grupp ta' Stati tal-AKP li kkonkludew negozjati dwar Ftehim ta' Shubija Ekonomika ("FSE") mal-Unjoni Ewropea.
- (3) L-Istati tal-FSE tal-Komunità għall-Iżvilupp tan-Nofsinar tal-Afrika ("SADC"), l-Unjoni Ewropea u l-Istati Membri tagħha kkonkludew negozjati dwar Ftehim ta' Shubija Ekonomika komprensiv fil-15 ta' Lulju 2014. L-Istati tal-FSE tal-SADC, l-Unjoni Ewropea u l-Istati Membri tagħha ffirmaw il-ftehim fl-10 ta' Ġunju 2016 ⁽²⁾.
- (4) Il-Lesoto rratifika l-FSE fis-16 ta' Settembru 2016.
- (5) Il-Mozambique rratifika l-FSE fit-28 ta' April 2017.
- (6) Il-Parlament Ewropew approva l-FSE fit-30 ta' Settembru 2016.
- (7) Bħala riżultat, l-FSE ilu applikat proviżorjament mill-10 ta' Ottubru 2016.
- (8) Konsegwentement, il-Lesoto u l-Mozambique jenhtieġu li jiġu inklużi wkoll fl-imsemmi Anness I sabiex tiġi ffaċilitata l-applikazzjoni shiha tal-FSE mill-UE,

ADOTTAT DAN IR-REGOLAMENT:

Artikolu 1

Ir-Renju tal-Lesoto u r-Repubblika tal-Mozambique huma miżjuda fl-Anness I tar-Regolament (UE) 2016/1076.

Artikolu 2

Dan ir-Regolament għandu jidhol fis-seħh l-għada tal-jum tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

⁽¹⁾ ĠUL 185, 8.7.2016, p. 1.⁽²⁾ Il-Ftehim ta' Shubija Ekonomika bejn l-Unjoni Ewropea u l-Istati Membri tagħha, minn naħa l-wahda, u l-Istati FSE SADC, min-naħa l-oħra (GU L 250, 16.9.2016, p. 3).

Dan ir-Regolament ghandu jorbot fl-intier tiegħu u japplika direttament fl-Istati Membri kollha.

Magħmul fi Brussell, l-14 ta' Lulju 2017.

Għall-Kummissjoni
Il-President
Jean-Claude JUNCKER
